

ठाणे महानगरपालिका हद्दीतील महानगरपालिका/
नगरपालिका कायद्याखालील किंवा महाराष्ट्र प्रादेशिक व
नगररचना अधिनियम, १९६६ खालील गुन्ह्यांसाठी
विशेष न्यायालय स्थापन करणे व अनुषंगिक पदनिर्मिती

महाराष्ट्र शासन

विधी व न्याय विभाग

शासन निर्णय क्रमांक: विशेष्या१३१३/प्र.क्र. १५७/का- नऊ

मंत्रालय, मुंबई ४०० ०३२

दिनांक: २४ सप्टेंबर, २०१३

वाचा —

- १) शासन निर्णय, नगर विकास विभाग, क्र.: कडोंमपा १००६/प्र.क्र.१९२/२००६/नवि २८,
दिनांक २ मार्च, २००९
- २) प्रबंधक (निरीक्षणे-२), उच्च न्यायालय, मुंबई यांचे पत्र क्र.B(W)A-२१०४,
दिनांक २३.११.२०१०
- ३) शासन पत्र, विधी व न्याय विभाग, क्र.सीआरसी२०१०/प्र.क्र.४८/का.९, दि.७.१२.२०१०
- ४) शासन परिपत्रक, वित्त विभाग, क्र. पूरक२०.१३/प्र.क्र.१२७/अर्थसंकल्प-३,
दि.१४.८.२०१३

प्रस्तावना —

दि.२५.२.२००९ रोजी झालेल्या मंत्रिमंडळ बैठकीतील निर्णयाच्या अनुषंगाने, राज्याच्या नागरी भागातील अनधिकृत बांधकाम व अतिक्रमण नियंत्रण व निर्मूलनासाठी प्रभावी उपाययोजनांबाबत, नगर विकास विभागाने, संदर्भ क्र.१ येथील शासन निर्णय निर्गमित केला आहे. सदर उपाययोजनांपैकी "नागरी गुन्ह्यांसाठी स्वतंत्र न्याययंत्रणा" या उपाययोजनेअंतर्गत महानगरपालिका क्षेत्रात विशेष न्यायालय स्थापनेबाबत दि. २५ फेब्रुवारी, २००९ रोजी झालेल्या मंत्रिमंडळाच्या बैठकीत खालीलप्रमाणे निर्णय घेण्यात आला आहे.

"महानगरपालिका/नगरपालिका कायद्याखालील किंवा महाराष्ट्र प्रादेशिक व नगररचना अधिनियम, १९६६ खालील गुन्ह्यांसाठी स्वतंत्र विशेष न्यायालये स्थापन करण्याबाबत महानगरपालिका/नगरपालिकेकडून प्रस्ताव प्राप्त झाल्यानंतर नगर विकास विभागामार्फत आवश्यक प्रस्ताव विधी व न्याय विभागाकडे सादर केला जाईल व त्यानुसार विशेष न्यायालये निर्माण करण्यासाठी मा. उच्च न्यायालयाची मंजूरी मिळविण्यासाठी कार्यवाही विधी व न्याय विभागाकडून करण्यात येईल.

उपरोक्त निर्णयानुसार, नगर विकास विभागाने ठाणे महानगरपालिका क्षेत्रातील, नागरी गुन्ह्यांसाठी विशेष न्यायालय स्थापन करणे व त्यासाठी आवश्यक पदे निर्माण करणे याकरिता मा.

उच्च न्यायालयाची मान्यता प्राप्त करून घेण्यासाठी या विभागाकडे प्रस्ताव सादर केला होता. संदर्भ क्र.२ येथील दि.२३.११.२०१०च्या पत्रान्वये मा. उच्च न्यायालयाने विशेष न्यायालय स्थापन करण्यास व त्यासाठी आवश्यक १३ पदे निर्माण करण्यास मान्यता दिली आहे. संदर्भ क्र.३ येथील शासनपत्रान्वये, मा. उच्च न्यायालयाची सहमती नगरविकास विभागास कळविण्यात आली होती. त्यानंतर, वित्त विभागाच्या अभिप्रायानुसार सदर विशेष न्यायालयाची स्थापना व अनुषंगिक १३ पदांच्या निर्मितीची बाब जुलै २०१३च्या पावसाळी अधिवेशनात विधीमंडळाच्या निदर्शनास आणून लाक्षणिक पुरवणी मागणी सादर करण्यात आली. सदर पूरक मागणी वित्त विभागाच्या संदर्भ क्र. ४ येथील दि.१४.८.२०१३च्या परिपत्रकान्वये मंजूर झाली आहे. या अनुषंगाने, ठाणे महानगरपालिका हद्दीतील महागरपालिका/नगरपालिका कायद्याखालील किंवा महाराष्ट्र प्रादेशिक व नगररचना अधिनियम, १९६६ खालील गुन्ध्यांसाठी स्वतंत्र विशेष न्यायालये स्थापन करण्याची बाब शासनाच्या विचाराधीन होती.

शासन निर्णय—

प्रस्तावनेत नमूद केलेली पार्श्वभूमी विचारात घेऊन, ठाणे महानगरपालिका हद्दीतील महानगरपालिका/नगरपालिका कायद्याखालील किंवा महाराष्ट्र प्रादेशिक व नगररचना अधिनियम, १९६६ खालील गुन्ध्यांसाठी विशेष न्यायालय स्थापन करण्यास व सदर न्यायालयासाठी न्यायाधीश व सहाय्यभूत कर्मचारी वर्गासह खालीलप्रमाणे एकूण १३ अस्थायी पदे निर्माण करण्यास आणि ती विहित कार्यपद्धतीचा अवलंब करून भरण्यात आलेल्या दिनांकापासून प्रथमतः दि. २८ फेब्रुवारी, २०१४ पर्यंत चालू ठेवण्यास मंजूरी देण्यात येत आहे.

अ.क्र	कर्मचा यांचे पदनाम	पद	वेतनश्रेणी (सुधारीत)
१	अतिरिक्त जिल्हा व सत्र न्यायाधिश	१	५१५५० - १२३० - ५८९३० - १३८० - ६३०७०
२	अधीक्षक	१	९३०० - ३४८०० + ग्रे.पे. ४३००
३	लघुलेखक (उच्चश्रेणी)	१	९३०० - ३४८०० + ग्रे.पे. ४४००
४	वरिष्ठ लिपिक	२	५२०० - २०२०० + ग्रे.पे. २४००
५	कनिष्ठ लिपिक	३	५२०० - २०२०० + ग्रे.पे. १९००
६	बेलिफ	२	५२०० - २०२०० + ग्रे.पे. १९००
७	शिपाई	३	४४०० - ७४४० + ग्रे.पे. १३००
	एकूण	१३	

सदर विशेष न्यायालयासाठी आवश्यक जागा व न्यायाधीशासाठी निवासस्थान ठाणे महानगरपालिकेने उपलब्ध करून द्यावे.

याकरिता येणारा खर्च "मागणी क्रमांक जे-२०१४, न्यायदान- (दत्तमत) (०२) (०१) जिल्हा व सत्र न्यायाधीश, (२०१४ ०१७२)" या लेखाशीर्षाखाली भागविण्यात यावा. सदर खर्चाचे विनियोजन प्रमुख न्यायाधीश, जिल्हा व सत्र न्यायालय, ठाणे यांनी करावे. त्यांना या विशेष न्यायालयाचे नियंत्रक अधिकारी म्हणून घोषित करण्यात येत आहे.

तसेच या न्यायालयाकरिता येणा-या संपूर्ण खर्चाची प्रतिपूर्ती ठाणे महानगरपालिकेने "००७० इतर प्रशासकीय सेवा, ०१, न्यायदान, १०१ सेवा व सेवा फी (००७० ००१८)" या लेखाशीर्षाखाली जमा करावी. याचा ताळमेळ नियंत्रक अधिकारी यांनी ठेवावा.

हा शासन निर्णय, नगर विकास विभागाच्या नस्ती क्र. ठामपा२००९/१४१४/ प्र.क्र.१७३/ नवि-२३ वर अनौपचारिक संदर्भ क्रमांक,७०२/२०११/व्यय-६, दिनांक २.६.२०१२ अन्वये वित्त विभागाने दिलेल्या सहमतीनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०९२४१६५०२४४४१२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सु. सो. शिंदे)

विधी सल्लागार-नि-सहसचिव, महाराष्ट्र शासन

प्रत,

१. महाप्रबंधक, उच्च न्यायालय, मुंबई, (पत्राने)
२. प्रधान सचिव, नगर विकास विभाग, मंत्रालय, मुंबई
३. प्रमुख न्यायाधीश, जिल्हा व सत्र न्यायालय, ठाणे
४. आयुक्त, ठाणे महानगरपालिका, ठाणे
५. जिल्हा कोषागार अधिकारी, कोषागार कार्यालय, ठाणे
६. महालेखापाल- एक (लेखापरीक्षा / लेखा व अनुज्ञेयता), महाराष्ट्र, मुंबई (५ प्रती),
७. वित्त विभाग/ व्यय ६
८. विधी व न्याय विभाग कार्यासन २३,२४ व २५
९. निवड नस्ती